



**දිවිනූගුම සංවර්ධන දෙපාර්තමේන්තුව**  
**வாழ்வின்எழுச்சி அபிவிருத்தி திணைக்களம்**  
**Department of Divineguma Development**

1 වන අධියර, 4 වන මහල, සෙත්තිරිපාය, බත්තරමුල්ල.  
 1<sup>st</sup> මහල, 4 වන මහල, සෙත්තිරිපාය, බත්තරමුල්ල  
 1<sup>st</sup> 4<sup>th</sup> floor, Sethiripaya Battaramulla

**දිවිනූගුම ව්‍යවස්ථාපිත අංක :- 2016/4**

දිස්ත්‍රික් ලේකම් / දිස්ත්‍රික් දිවිනූගුම අතිරේක අධ්‍යක්ෂ ජනරාල්,  
 දිස්ත්‍රික් දිවිනූගුම අධ්‍යක්ෂ,  
 .....

**දිවිනූගුම ජීවනෝපාය සංවර්ධන වැඩසටහන - 2016**

“ජීවනෝපාය සංවර්ධන වැඩසටහන”, අඩු ආදායම්ලාභී පවුල්වල ආදායම් මට්ටම ඉහළ නැංවීම, සෞඛ්‍ය හා පෝෂණ මට්ටම වැඩි කිරීම, රැකියා අවස්ථාවන් පුළුල් කිරීම තුළින් දිළිඳුකම ඉතා අවම මට්ටමකට පත්කිරීම පරමාර්ථ කරගෙන ක්‍රියාත්මක වන අතර එමඟින් දේශීය නිෂ්පාදිතයට අඩු ආදායම්ලාභී ප්‍රජාවගේ දායකත්වය ඉහළ නැංවීමට අපේක්ෂිතය.

ප්‍රජා මූල සංවිධාන, දිවි නූගුම ප්‍රජා මූල බැංකු සහ දිවිනූගුම නිලධාරීන් මෙන්ම අදාළ තාක්ෂණික සහාය සේවා සපයන අනෙකුත් රාජ්‍ය හා රාජ්‍ය නොවන ආයතන වල ඒකාබද්ධතාවයෙන් යුතුව ඉතා ඉහළ සංවර්ධන විභවතාවයක් සහිත ජීවනෝපාය ව්‍යාපෘති හඳුනා ගැනීමත්, කුඩා පරිමාණ ව්‍යවසායයන් ප්‍රවර්ධනයත්, නව ව්‍යවසායකයින් බිහි කිරීමත්, රැකියා වෙළඳපොලට සරිලන පුහුණු ශ්‍රමිකයින් සඳහා වෘත්තීය පුහුණුව ලබාදීමත් අරමුණු කර ගනිමින් ව්‍යාපෘති සැලසුම් කළ යුතු වේ.

දිස්ත්‍රික්කයට වෙන් කරනු ලබන ප්‍රතිපාදන ප්‍රමාණය, සමානුපාතිකව ප්‍රාදේශීය ලේකම් කොට්ඨාශ මට්ටමින් බෙදා හැරීම නොකල යුතු අතර පහත පරිදි ඒ ඒ අංශයන්හි ප්‍රතිශතයන්ට ප්‍රමුඛත්වය ලබා දෙමින් ව්‍යාපෘති ක්‍රියාත්මක කළ යුතු වේ. මෙම වර්ෂය අවසන් සවිබල ගැන්වූ ප්‍රතිලාභීන් පිළිබඳව අධ්‍යයනයක් කිරීමට අපේක්ෂා කර ඇත.

අංශය	ප්‍රතිපාදනයේ ප්‍රතිශතය (%)	විශේෂ කරුණු
1 කෘෂි කාර්මික සංවර්ධනය	20	අත්‍යාවශ්‍ය වේ නම් පමණක් මෙම ප්‍රතිශතයන් 5% කින් අඩු හෝ වැඩි වන ලෙස ගලපාගත හැකිය. ( 60% ක උපරිමය තුල)
2 පශු සම්පත් සංවර්ධනය	18	
3 ධීවර කටයුතු සංවර්ධනය		
4 සුළු පරිමාණ කර්මාන්ත හා ව්‍යවසාය සංවර්ධනය	22	මෙම සීමාව කිසිසේත් අඩු නොකල යුතුය. (අවමය 40% කි.)
5 රැකියා ඉලක්ක කරගත් වෘත්තීය පුහුණු වැඩසටහන	40	

# 1. කෘෂි සංවර්ධන වැඩසටහන.

## යෝජිත වැඩසටහන්.

- 1.1 කෘෂි බෝග ආශ්‍රිත අගය එකතු කල නිෂ්පාදන ප්‍රවර්ධනය.
- 1.2. කැපුම් මල් හා විසිතුරු ශාක වගාව.
- 1.3. අවාරයේ බෝග වගාව ඇතුළු විශේෂ කෘෂි ව්‍යාපෘති.

### 1.1. කෘෂි බෝග ආශ්‍රිත අගය එකතු කල නිෂ්පාදන ප්‍රවර්ධනය.

පහත දැක්වෙන ආකාරයේ ව්‍යාපෘති මේ යටතේ ක්‍රියාත්මක කල හැකිය.

- ගොරකා පේස්ට්, සුදු ඵෑණු, නෙල්ලි, වෙරළ, අඹ, අන්තාසි, සියඹලා වැනි පලතුරු නිෂ්පාදන (වට්ටි, ජෑම්, කෝඩියල් වැනි).
- මිරිස්, තුනපහ, කහ වැනි කුළුබඩු නිෂ්පාදන.
- දේශීය අල වලින් සකස් කර ගත් නිෂ්පාදන (උදා:- බයිට් වර්ග)
- කුරක්කන්/ කිතුල් පිටි නිෂ්පාදන
- දේශීය ඖෂධීය පානයන් ( කෝමාරිකා, කුරුඳු, ගොටුකොළ, ආඩතෝඩා වැනි).
- කිරි ආශ්‍රිත නිෂ්පාදන (යෝගට්, බෝතල් කල කිරි , කිරි ටොපි, මුදවුපු කිරි).

### 1.2. කැපුම් මල් හා විසිතුරු ශාක වගාව.

- ඇන්තුරියම්, ඕකිඩ්, කානේෂන් වැනි මල් වර්ග.
- විසිතුරු ශාක වර්ග.

### 1.3. අවාරයේ බෝග වගාව ඇතුළු විශේෂ කෘෂි ව්‍යාපෘති ක්‍රියාත්මක කිරීම.

ඉහළ මිලක් සහිතව වඩා හොඳ දෙස් විදෙස් වෙළඳපොලක් තහවුරු කිරීමට හැකි බැවින් අවාරය තුළදී වගා කල හැකි බෝග වර්ග සහ සුදුසු ප්‍රදේශ කෘෂිකර්ම දෙපාර්තමේන්තුවෙහි නිර්දේශය සහිතව හඳුනාගත යුතු වේ.

#### අවාරයේ වගා කල හැකි බෝග වර්ග.

- i. ලොකු ඵෑණු      ii. අර්තාපල්
- iii. මිරිස්              iv. කෙසෙල්, අඹ, ගස්ලඹු, වැල් දොඩම්, රඹුටන් වැනි පලතුරු වර්ග.

- මන්තාරම, හම්බන්තොට, මොණරාගල, වවනියාව වැනි දිස්ත්‍රික්ක වල මෙන්ම දඹුල්ල හා තන්තිරිමලේ වැනි ප්‍රදේශවලද අවාරයට ලොකු ඵෑණු වගා කිරීමේ හැකියාව පවතී.
- යාපනය දිස්ත්‍රික්කය තුල අවාරයට අර්තාපල් සාර්ථකව වගා කිරීම, බදුල්ල දිස්ත්‍රික්කයේ **Hydroponics tunnel** තුල බීජ අර්තාපල් නිෂ්පාදනය සිදු කරන බැවින් එම ප්‍රදේශයන් තුල මෙම ව්‍යාපෘති ප්‍රවලිත කිරීමේ විභවයක් පවතී.
- අමු මිරිස් සඳහා දේශීයව ඉහල ඉල්ලුමක් පවතින බැවින් වියලි කලාපයෙහි සුදුසු භූමිවල අවාරයේදී මිරිස් වගාව දිරිගැන්වීම සිදුකල හැකිය.
- කෘෂිකර්ම දෙපාර්තමේන්තුවේ මැදිහත් වීමෙන් මේ වන විටත් ස්කැවෙන්ඩිස්, ඇඹුල්, කෝලිකුට්ටු, රතඹලා, ආනමාළ වැනි කෙසෙල් නිෂ්පාදන සැපයීම සඳහා විදේශ වෙළඳ

ගිවිසුම් වලට එලඹ ඇති බැවින් එම දෙපාර්තමේන්තුව හා ඒකාබද්ධව නව වගාවන් ඇති කිරීම හා පවතින වගාවන් වැඩිදියුණු කළයුතු වේ..

- විදේශීයව ඉහල ඉල්ලුමක් පවතින අවාරයේදී එල දරණ අඹ ප්‍රභේදයක් වන **TJC (Tom Ejc)** අනුරාධපුරය, පොළොන්නරුව, වව්නියාව, මුලතිව්, කිලිනොච්චි, මඩකලපුව, ත්‍රිකුණාමලය, අම්පාර, හම්බන්තොට, මොණරාගල, පුත්තලම ආදී වියළි කලාපීය දිස්ත්‍රික්කවල ඉතා සාර්ථක ලෙස වගා කිරීමට විභවයක් පවතී. මේ සඳහා කෘෂිකර්ම දෙපාර්තමේන්තුව හා කොළඹ විශ්ව විද්‍යාලයේ කෘෂිකර්ම හා ග්‍රාමීය විද්‍යායතනය සමඟ ඒකාබද්ධව තාක්ෂණික දැනුම ලබා ගැනීම කල යුතුය.
- ඉහත බෝගයන්ට අමතරව, ඉහල ඉල්ලුමක් සහිත බෝගයන්ද මේ යටතේ වගා කිරීමට ගොවීන් දිරිමත් කල යුතුය.

## 2. පශු සම්පත් සංවර්ධන වැඩසටහන.

- 2.1. ගවගාල් ඉදිකිරීම හා වැඩිදියුණු කිරීම.
- 2.2. ගෘහාශ්‍රිතව කිකිළියන් ඇති කිරීමේ ව්‍යාපෘතිය.

### 2.1. ගවගාල් ඉදිකිරීම හා වැඩිදියුණු කිරීම

පශු වෛද්‍ය නිලධාරී හෝ සත්ත්ව සංවර්ධන උපදේශක මගින් ගවගාලෙහි සැලැස්ම ලබාගෙන ඔවුන්ගේ නිර්දේශය මත ඉදිකිරීම් කටයුතු සිදු කල යුතු වේ.

### 2.3. ගෘහාශ්‍රිතව කිකිළියන් ඇති කිරීමේ ව්‍යාපෘතිය.

- මෙම ව්‍යාපෘතියේදී මසක් වයසැති වාණිජ හා දේශීය දෙමුහුන් (උදා:- කරදගොල්ල ප්‍රභේදය) කිකිළි පැටවුන් 10 – 20 ප්‍රමාණයක් ගෘහස්ථව හෝ කිකිළි පැටවුන් 100 ක ප්‍රමාණයක් වාණිජව එක් ප්‍රතිලාභියෙකු වෙත ලබා දිය හැකිය.
- මසක් වයසැති පැටවුන් සොයා ගැනීම අපහසු අවස්ථාවන්හි පමණක් දිනක් වයසැති පැටවුන් ලබාදී එම සතුන් රැක බලා ගැනීම පිළිබඳව ප්‍රතිලාභීන්ට අවශ්‍ය තාක්ෂණික දැනුම ලබාදීම අත්‍යාවශ්‍ය වේ.
- සතුන් සඳහා කුඩුවක් අවශ්‍ය වන අතර බිත්තර රැක්කවීමෙන් නැවත පැටවුන් ලබාගත හැකි බැවින් පිරිමි පැටවුන් දෙදෙනෙකු ද මෙම ව්‍යාපෘතිය සඳහා ලබාදීම වැදගත් වේ
- කෘත්‍රීම ආහාර වලින් තොර ගම් බිත්තර සඳහා වැඩි ඉල්ලුමක් පවතී. එමෙන්ම කුකුළු පොහොර ගෙවතු වගාව සඳහා භාවිතා කල හැකි බැවින් ඒ සඳහා ප්‍රතිලාභීන් උනන්දු කිරීම අත්‍යාවශ්‍ය වේ.

## 3. ධීවර කර්මාන්ත සංවර්ධනය.

ධීවර දෙපාර්තමේන්තුව හා ජල ජීවී වගා සංවර්ධන අධිකාරියේ සහාය ඇතිව ප්‍රදේශයට ගැලපෙන පරිදි පහත සඳහන් ධීවර ව්‍යාපෘතීන් ක්‍රියාත්මක කිරීමට කටයුතු කල යුතු වේ.

- 3.1 විසිතුරු මත්ස්‍ය හා ජලජ පැලෑටි වගාව.
- 3.2 කරවල, උම්බලකඩ, ජාඩ් වැනි අගය එකතු කල ධීවර නිෂ්පාදන ප්‍රවර්ධනය.
- 3.3 මුහුදු පැලෑටි වගාව (විශේෂයෙන් යාපනය හා මුලතිව් යන දිස්ත්‍රික්ක වල).

**4. සුළු කර්මාන්ත හා ව්‍යවසාය සංවර්ධන වැඩසටහන.**

කුඩා පරිමාණ නිෂ්පාදන කර්මාන්ත දිරිගැන්වීම හා ව්‍යවසායකත්වය ප්‍රවර්ධනය සඳහා පහත සඳහන් ව්‍යාපෘති ක්‍රියාත්මක කළයුතු වේ.

- 4.1 කුඩා පරිමාණ ඇඹරුම් මධ්‍යස්ථාන ඇතිකිරීම.
- 4.2 ජංගම දුරකථන අළුත්වැඩියා හා සන්නිවේදන මධ්‍යස්ථාන පිහිටුවීම.
- 4.3 තල්, පොල්, කිතුල් ආශ්‍රිත නිෂ්පාදන.
- 4.4 ප්‍රධාන නිෂ්පාදන කර්මාන්ත වලට අවශ්‍ය අමතර කොටස් නිෂ්පාදනය කිරීම.
- 4.5 ඔටෝ මොබයිල් සේවා.(මෝටර් කාර්මික, ටින්කරින්, පිංතාරු කිරීම, සේවා මධ්‍යස්ථාන, කුෂන් වැඩපලවල් වැනි)

**5. රැකියා අභිමුඛ වෘත්තීය පුහුණු පාඨමාලා වැඩසටහන.**

අඩු ආදායම්ලාභී පවුල්වල පාසැල් අධ්‍යාපනය අවසන් කර ශ්‍රම බලකායට එකතු වන වයස අවුරුදු 18 -35 අතර තරුණ තරුණියන් ඉලක්ක කරගනිමින් ක්‍රියාත්මක කළයුතු වේ.

*ක්‍රියාත්මක කිරීමට අපේක්ෂිත පාඨමාලා සඳහා උදාහරණ*

හෝටල් ක්ෂේත්‍රයේ පුහුණුව / මැෂින් ක්‍රියාකාරී පුහුණුව / බර වාහන රියදුරු පුහුණුව  
මෝටර් කාර්මිකයින් / විදුලි හා ඉලෙක්ට්‍රොනික පාඨමාලා / හෙද සහයක සහයිකා පුහුණුව

**වැඩසටහන ක්‍රියාත්මක කිරීම**

පහත සඳහන් උපදෙස් අනුගමනය කරමින් ඇමුණුම 01 මගින් දක්වා ඇති වෘත්තීය පුහුණු ආයතන හෝ ඔබ ප්‍රදේශයේ ඇති වෙනත් පිළිගත් රාජ්‍ය / පෞද්ගලික වෘත්තීය පුහුණු ආයතනවල සහාය ලබා ගනිමින් වැඩසටහන ක්‍රියාත්මක කළ යුතුවේ.

අ. රැකියා අපේක්ෂාවෙන් සිටින තරුණ තරුණියන්ගේ ජීව දත්ත ලබාගෙන ඔවුන්ගේ අධ්‍යාපනික තත්ත්වයට හා කැමැති විෂය ක්ෂේත්‍රයට ගැලපෙන පරිදි අනිවාර්යයෙන්ම රැකියා අවස්ථාවන් ලබා ගත හැකි වන සේ වෘත්තීය පුහුණුවකට යොමු කළ යුතු වේ.

ආ. පාරම්පරික වෘත්තීන්වල යෙදෙන තරුණ තරුණියන් ද විදේශ රැකියා සඳහා කැමැත්තක් දක්වන තරුණ ප්‍රජාව කෙරෙහි ද අවධානය යොමු කළ යුතුය.

ඇ. හඳුනාගත් පුහුණු පාඨමාලාව සඳහා වියදම් ඇස්තමේන්තුවක් අදාළ පුහුණු ආයතනයෙන් ලබාගත යුතු අතර එයට පාඨමාලා ගාස්තු, ලිපි ද්‍රව්‍ය හා අනෙකුත් උපකරණ ගාස්තු , ගමන් වියදම් ආදී වියදම් ඇතුළත් කළ හැකිය.

ඈ. පාඨමාලාව නොමිලේ ලබාදෙන අවස්ථාවකදී වුවද පුහුණුලාභියාගේ ආර්ථික තත්ත්වය සැලකිල්ලට ගෙන ආහාර, ගමන් වියදම් හා නවාතැන් පහසුකම් ආදිය වියදම් ඇස්තමේන්තුවට ඇතුළත් කළ හැකිය.

ඉ. පුහුණු කාලය වසර කිහිපයකින් යුතු කාර්මික / තාක්ෂණික ක්ෂේත්‍රයේ පුහුණු පාඨමාලාවන් සඳහා මෙම වසර සඳහා වන වියදම් දරා ව්‍යාපෘති ආරම්භ කර අනෙකුත් අදියරයන් ඒ ඒ වසරේ ක්‍රියාකාරී සැලැස්මට ඇතුළත් කළ හැකිය.

ඊ. ප්‍රතිලාභියා රැකියා ගැන්වෙන තෙක් හා ලබාගත් ණය මුදල් ගෙවා අවසන් වන තෙක් ප්‍රජා මූල සංවිධානය හා දිවිනැගුම සංවර්ධන නිලධාරී මගින් අඛණ්ඩව පසු විපරම් කිරීම තුලින් වැඩසටහන සාර්ථක කර ගත යුතු වේ.

## 6. පොදු උපදෙස්

- 6.1 ග්‍රාමීය සමෘද්ධි සමිතිය සක්‍රීයව පවතිනම්, හඳුනාගනු ලබන ව්‍යාපෘතිය එම සමෘද්ධි සමිතියේදී සමාලෝචනය කර සහා සම්මත කර රැස්වීම් වාර්තාවට ඇතුළත් කරගත යුතු වේ.
- 6.2 පසුගිය වර්ෂ දෙකෙහි භාණ්ඩ යන්ත්‍රෝපකරණ ආදිය ලබාදුන් පවුල් සඳහා ප්‍රමුඛතාවය ලබා නොදිය යුතු අතර පෞද්ගලික හිතවත්කම් නොසලකා ඉහළ විභවතාවයකින් යුතු ඵලදායී ව්‍යාපෘති තෝරා ගත යුතුය.
- 6.3 වර්ෂ තුනකට අඩු කාලයකදී සැලකිය යුතු ඉහළ ආදායම් මට්ටමකින් සවිබල ගැන්විය හැකි ප්‍රතිලාභීන් ව්‍යාපෘති ගැන්වීමට කටයුතු කල යුතු වේ. විශාල ප්‍රතිලාභීන් පිරිසකට සහන සැලසීමේ අරමුණෙන් භාණ්ඩ, යන්ත්‍ර උපකරණ, මහන මැෂින් මිලදී ගෙන බෙදාදීම කිසිසේත් නොකල යුතු වේ. (හඳුනාගනු ලබන යම් ව්‍යාපෘතියක එක් ක්‍රියාකාරකමක් ලෙස යම් භාණ්ඩයක් / උපකරණයක් හෝ කීපයක් මිලදී ගැනීමට බාධාවක් නොමැත.)
- 6.4 ව්‍යාපෘති සැලසුම් කිරීමේදී අලෙවිකරණය පිළිබඳව අධ්‍යයනය කර රාජ්‍ය හා රාජ්‍ය නොවන ආයතන සමඟ ඉදිරි වෙළඳ ගිවිසුම් වලට එළඹීම අත්‍යාවශ්‍ය වනු ඇත.
- 6.5 ව්‍යාපෘති වාර්තා සකස් කිරීම දිවිනැගුම වක්‍රලේඛ අංක 2015/7 හි ඇමුණුම් අංක 01 පරිදි වේ සෑම ව්‍යාපෘති යෝජනාවක්ම අදාල සමෘද්ධි සමිතියේ සභාපති / ලේකම්ගේ හා දිවිනැගුම සංවර්ධන නිලධාරී, කලාප කළමණාකරු , ව්‍යාපෘති කළමණාකරුගේ නිර්දේශය සහිතව මූලස්ථාන කළමණාකරු වෙත ඉදිරිපත් කළ යුතුය. තවද අදාල තාක්ෂණික නිලධාරීන්ගේ හා රේඛීය ආයතන වල නිර්දේශයන්ද ලබා ගත යුතුය.
- 6.6 මූලස්ථාන කළමණාකරු විසින් අදාල ව්‍යාපෘති වාර්තා තම නිර්දේශ සහිතව ප්‍රාදේශීය සම්බන්ධීකරණ කමිටුව සක්‍රීයව තිබේ නම් එහි එකඟත්වය ද ලබාගෙන ප්‍රාදේශීය ලේකම්ගේ අනුමැතිය ලබාගත යුතුය.
- 6.7 එක් එක් වැඩසටහන් යටතේ දක්වා ඇති අකාරයට ප්‍රතිලාභී දායකත්වය ලබා දිය යුතු අතර එය ශ්‍රමය, අමුද්‍රව්‍ය හෝ මුදල්මය දායකත්වය විය හැකිය.
- 6.8 ප්‍රාදේශීය ලේකම් විසින් අනුමත කරන ලද ව්‍යාපෘති යෝජනා සඳහා ප්‍රතිපාදන හා අක් මුදල් ලබා ගැනීමට දිස්ත්‍රික් දිවිනැගුම අතිරේක අධ්‍යක්ෂ ජනරාල් / දිස්ත්‍රික් දිවිනැගුම අධ්‍යක්ෂ වෙත ඉල්ලීම් යොමු කල යුතු අතර ඒ අනුව අග්‍රිම ලබා ගැනීමට අධ්‍යක්ෂ ජනරාල් වෙතින් (ඇමුණුම් අංක 02 මගින්) ඉල්ලීම් කළ යුතුය.
- 6.9 අවාරයේ බෝග වගාව ඇතුළු විශේෂ කෘෂි ව්‍යාපෘති (1.3 යටතේ) සඳහා ප්‍රාදේශීය ලේකම්ගේ නිර්දේශය සහ දිස්ත්‍රික් ලේකම් / දිස්ත්‍රික් දිවිනැගුම අතිරේක අධ්‍යක්ෂ ජනරාල්ගේ නිර්දේශය සහිතව අදාල ව්‍යාපෘති යෝජනා අනුමැතිය හා ප්‍රතිපාදන ලබා ගැනීම සඳහා ප්‍රධාන කාර්යාලයේ ජීවනෝපාය සංවර්ධන අංශය වෙත යොමු කල යුතුය.
- 6.10 ව්‍යාපෘති ආරම්භ කිරීම, අඛණ්ඩව පවත්වාගෙන යාම, ප්‍රතිලාභී දායකත්වය ලබා ගැනීම හා ණය වාරික ගෙවීම් නිසි පරිදි සිදු කරන බවට ප්‍රතිලාභීන් සමඟ ගිවිසුම් ගත විය යුතුය. ප්‍රාදේශීය ලේකම් හෝ ඒ වෙනුවට බලය පවරන ලද දිවිනැගුම මූලස්ථාන කළමණාකරු, ප්‍රතිලාභීන් සමඟ ගිවිසුමකට එළඹීම අත්‍යාවශ්‍ය වේ. (මේ සඳහා 2015/7 වක්‍රලේඛයේ ආදර්ශ ආකෘතිය භාවිතා කරන්න.)

- 6.11 වෘත්තීය පුහුණු පාඨමාලා හැර අනෙකුත් අංශ වල ව්‍යාපෘති සඳහා අත්‍යාවශ්‍ය විෂයානුබද්ධ පුහුණු වැඩසටහන් ලබාදීම අවශ්‍ය වුවහොත් විධිමත් සැලැස්මක් ඉදිරිපත් කර අධ්‍යක්ෂ ජනරාල්ගේ අනුමැතිය ලබා ගත යුතුවේ.
- 6.12 ක්‍රියාත්මක කරනු ලබන සෑම ව්‍යාපෘතියක් සම්බන්ධවම වසර කීපයක් ඉදිරියට පසු විපරම් කල යුතු අතර එම ව්‍යාපෘති මගින් ඒ ඒ කුටුම්භයෙහි ආර්ථික සමාජ වශයෙන් ඇති වී ඇති වෙනස්කම් (ආදායම් / වියදම්/පෝෂණය ආදී ) ඇගයීමට ලක් කල යුතු වේ.
- 6.13 ව්‍යාපෘති සඳහා අවසන් ගෙවීම් 2016.12.15 දිනට පෙර අවසන් කිරීමට හැකි වන සේ ව්‍යාපෘති ආරම්භ කිරීමට වග බලා ගතයුතු අතර කිසිසේත් අවිච්ඡේද නොකල යුතුය
- 6.14 වඩාත් ඵලදායී ව්‍යාපෘති තෝරා ගැනීමට කලාප සහකාර , කලාප / ව්‍යාපෘති කළමණාකරු, මහා සංගම් කළමණාකාර අධ්‍යක්ෂ හා මූලස්ථාන කළමණාකරු ගෙන් සැදුම්ලත් කමිටුවක් පත් කිරීම අත්‍යාවශ්‍ය වන අතර මෙම වසරේ ක්‍රියාත්මක ව්‍යාපෘති අසාර්ථක වුව හොත් එයට මෙම කමිටුව මෙන්ම ව්‍යාපෘති කළමණාකරු පෞද්ගලිකව වගකීම දැරිය යුතුය.
- 6.15 මුදල් අග්‍රිම නිදහස් කිරීමට ප්‍රථම ප්‍රාදේශීය / දිස්ත්‍රික් නිලධාරීන් යොදවා හඳුනාගත් ව්‍යාපෘති වලින් 10% ක් වත් තෝරා ගෙන ඒවා ඵලදායී හා තිරසාර ව්‍යාපෘති ද යන්න තහවුරු කර ඇගයීම් වාර්තාවක් ලබා ගත යුතුය.

**7. කාල රාමුව**

අනු අංකය	ක්‍රියාකාරකම	දිනය
1	වකුලේබය පිළිබඳව නිලධාරීන් දැනුවත් කිරීම	2016.05.10 ට පෙර
2	ග්‍රාමීය මට්ටමේ සියළු පාර්ශවයන් එක්ව ව්‍යාපෘති හඳුනා ගැනීම හා සමාදේශී සමීතියේදී එය ප්‍රමුඛ ව්‍යාපෘතිය බවට සම්මත කර ගැනීම	2016.05.31 ට පෙර
3	ව්‍යාපෘති සැලසුම් කිරීම/ නිර්දේශ ලබා ගැනීම / අනුමත කර ගැනීම	2016.06.07 ට පෙර
4	මුදල් අග්‍රිම ඉල්ලීම	2016.06.10 ට පෙර
5	ව්‍යාපෘති නිම කිරීම	2016.11.15 ට පෙර
6	ප්‍රගතිය වාර්තා කිරීම	අඛණ්ඩව

**8. ව්‍යාපෘති අධීක්ෂණය, මෙහෙයුම් හා ඇගයුම් කටයුතු**

- 8.1 ප්‍රාදේශීය මට්ටමට අවශ්‍ය උපදෙස් ලබාදෙමින් සමස්ත ව්‍යාපෘති අධීක්ෂණය හා පසු විපරම් කිරීමේ ප්‍රගති සමාලෝචන ක්‍රමවේදයක් හා සමාජ විගණනයක් සඳහා අවශ්‍ය පරිසරයක් ඔබ විසින් සකස් කර ගැනීමට කටයුතු කල යුතුවේ.
- 8.2 ප්‍රගති ආකෘති පත්‍ර ( පසුවට එවීමට නියමිතය) මගින්, මාසික ප්‍රගතිය එළඹෙන මස 2 වෙනි දිනට පෙර දිස්ත්‍රික් දිවිනැගුම අධ්‍යක්ෂ විසින් මෙම දෙපාර්තමේන්තුව වෙත එවිය යුතුවේ. ([jeevonopaya@gmail.com](mailto:jeevonopaya@gmail.com), [divinegumalh@yahoo.com](mailto:divinegumalh@yahoo.com)), ෆැක්ස් අංක 011-2872253, 0112872201)
- 8.3 මෙම වැඩසටහන යටතේ ක්‍රියාත්මක කරනු ලබන ව්‍යාපෘති පිළිබඳ තොරතුරු ඊ - දිවිනැගුම ව්‍යාපෘතියේ (e - divineguma Project) ඇති ව්‍යාපෘති හා වැඩසටහන් කළමණාකරණ මොඩියුලයට (Project & Programme Management Module) ඇතුළත් කිරීමටත් ප්‍රගතිය නිසි පරිදි නියමිත දිනටම යාවත්කාලීන කිරීමටත් ව්‍යාපෘති කළමණාකරු කටයුතු කල යුතු වේ.
- 8.4 අවශ්‍ය ඕනෑම විටක ලබා ගැනීමට හැකි වන පරිදි ව්‍යාපෘති දත්ත, තොරතුරු හා ඡායාරූප සකස් කර තබා ගත යුතුය.

## 10. ජීවනෝපාය වක්‍රීය අරමුදල

දිවිනුගුම ප්‍රජා මූල බැංකු මගින් ජීවනෝපාය වක්‍රීය ණය ලබාදීම සම්බන්ධීකරණය කළ යුතුය. මෙම වසරේ ක්‍රියාත්මක ව්‍යාපෘති සඳහා 50% ක ප්‍රතිලාභී දායකත්වය ලබා දිය නොහැකි විට ව්‍යාපෘතියේ ස්වභාවය අනුව මාස 03 සහන කාලයක් සහිතව නියමිත පොලී අනුපාතයට යටත්ව කටයුතු කළ යුතුය. වාරික අයකිරීමේ උපරිම කාල සීමාව මාස 36 ක් වීම වඩා සුදුසු වනු ඇත.


පහසුම ප්‍රාග්ධන සම්පාදන මාර්ගයක් ඔබ සතු වන බැවින් ජීවනෝපාය සංවර්ධන වැඩසටහන සඳහා ලබාදෙන සෘජු ප්‍රතිපාදනයන් ප්‍රමාණවත් නොවන අවස්ථාවලදී මෙම අරමුදල මඟින් හැකි හැම විටම ණය පහසුකම් ලබාදීමට කටයුතු කළ යුතුය.

## 11. පරිපාලන වියදම්

මෙම වැඩසටහන යටතේ දරනු ලබන රජයේ වියදමෙන් 1.5% ක් පරිපාලන වියදම් ලෙස දැරීමට හැකියාව ඇත. මෙයින් 0.5% ක් දිස්ත්‍රික් ලේකම් කාර්යාලය සඳහා ද, ඉතිරි 1% ක් ප්‍රාදේශීය ලේකම් කාර්යාලය සඳහා ද බෙදී යන පරිදි විය යුතුය.

මෙම චක්‍රලේඛය පිළිබඳව වැඩි දුර විස්තර අවශ්‍ය වුවහොත් දුරකතන අංක 011-2873801 011-2869824/ 011-2872253 මගින් හෝ [divinegumalh@yahoo.com](mailto:divinegumalh@yahoo.com) විද්‍යුත් තැපැල් ලිපිනය මඟින් මෙම කාර්යාලයේ ජීවනෝපාය සංවර්ධන අංශය අමතන්නේ නම් මැනවි.

මෙම චක්‍රලේඛ උපදෙස්, මුදල් රෙගුලාසි, රජයේ ප්‍රසම්පාදන නීති රීති අනුගමනය කරමින් හා අදාල රේඛීය ආයතන වල නිර්දේශයන්ද ලබා ගනිමින් මෙම වැඩසටහන සාර්ථක කර ගැනීමට ඔබ ඇතුළු නිලධාරීන්ගෙන් ලැබෙන සහයෝගය ඉතා අගය කරමි.

  
 චන්ද්‍ර වික්‍රමසිංහ  
 අධ්‍යක්ෂ ජනරාල්

පිටපත්:-

1. සමාජ සවිබලගැන්වීම් හා සුභසාධන ගරු අමාත්‍ය එස්.බී දිසානායක මැතිතුමා - කා.දැ.ගැ.පි.
2. සමාජ සවිබලගැන්වීම් හා සුභසාධන ගරු නියෝජ්‍ය අමාත්‍ය රංජන් රාමනායක මැතිතුමා - කා.දැ.ගැ.පි.
3. සියළුම දිස්ත්‍රික් සම්බන්ධීකරණ කමිටු සභාපතිතුමන්ලා - කා.දැ.ගැ.ස.
3. සියළුම ප්‍රාදේශීය සම්බන්ධීකරණ කමිටු සභාපතිතුමන්ලා - කා.දැ.ගැ.ස.
4. ලේකම්, සමාජ සවිබලගැන්වීම් හා සුභසාධන අමාත්‍යාංශය - කා.දැ.ගැ.ස.
5. අතිරේක ලේකම් (දිවිනුගුම), සමාජ සවිබලගැන්වීම් හා සුභසාධන අමාත්‍යාංශය - කා.දැ.ගැ.ස.
6. විගණකාධිපති, විගණකාධිපති දෙපාර්තමේන්තුව - කා.දැ.ගැ.ස.
7. ප්‍රධාන ගණකාධිකාරී දිවිනුගුම සංවර්ධන දෙපාර්තමේන්තුව - කා.දැ.ගැ.ස.
8. ප්‍රධාන අභ්‍යන්තර විගණක, දිවිනුගුම සංවර්ධන දෙපාර්තමේන්තුව - කා.දැ.ගැ.ස.
9. සියළුම අංශ ප්‍රධානීන්, දිවිනුගුම සංවර්ධන දෙපාර්තමේන්තුව - කා.දැ.ගැ.ස.
10. සියළුම ප්‍රාදේශීය ලේකම්වරුන් - කා.දැ.ගැ.ස හා අ.ක.ස
11. සියළුම දිවිනුගුම මූලස්ථාන කළමණාකරුවන් - අ.ක.ස හා මහා සම්මම් කළමණාකාර අධ්‍යක්ෂ / දිවිනුගුම ව්‍යාපෘති / ප්‍රජා මූල බැංකු කළමණාකරුවන් සහ දිවිනුගුම සංවර්ධන නිලධාරීන් දැනුවත් කිරීම සඳහා

වෘත්තීය පුහුණු ආයතන

අනු අංක	ආයතනය	දුරකථන අංක
i.	ශ්‍රී ලංකා වෘත්තීය පුහුණු අධිකාරිය, 354/2, 4 වන මහල, නිපුණතා පියස, ඇල්විට්ගල මාවත, නාරාහේන්පිට, කොළඹ 05	011-2596516 011-2581904
ii.	ජාතික ආධුනිකත්ව හා කාර්මික පුහුණු කිරීමේ අධිකාරිය, වැලිකඩ, රාජගිරිය	011-2876386 011-2888782-7
iii.	මිනිස් බල හා රැකියා දෙපාර්තමේන්තුව. 9 වන මහල, සෙත්සිරිපාය 2 අදියර, බත්තරමුල්ල.	011-2187131 011-2186022 011-2186023
iv.	ශ්‍රී ලංකා සංචාරක හා හෝටල් කළමනාකරන ආයතනය, 78, ගාලු පාර, කොළඹ 03	011-2382201 011-2382212
v.	කුඩා ව්‍යාපාර සංවර්ධන කාර්යාංශය, තරුණ කටයුතු අමාත්‍යාංශය, 420, බෞද්ධාලෝක මාවත, කොළඹ-07.	011-2669240 011-2665292
vi.	කාර්මික සංවර්ධන මණ්ඩලය, 615, ගාලු පාර, කටුබැද්ද, මොරටුව.	011-2605278
vii.	ලංකා ජර්මන් කාර්මික අභ්‍යාස ආයතනය, අංක 582, ගාලුපාර, ගල්කිස්ස.	011-2605625 011-2623490 011-2638686
viii.	කාර්මික අධ්‍යාපන හා පුහුණු කිරීමේ දෙපාර්තමේන්තුව, අංක 557, ඕල්කට් මාවත, කොළඹ 10	011-3137290 011-2431288
ix.	ඉදිකිරීම් අභ්‍යාස හා සංවර්ධන ආයතනය , අංක 123, සවිසිරිපාය, විජේරාම මාවත, කොළඹ-07	011-2686092 011-2686236